

## महाराष्ट्र राज्य विद्युत वितरण कंपनी मर्यादित

सेवायोजन जाहिरात क्रमांक ०२/२०२०

महाराष्ट्र शासन सामान्य प्रशासन विभागाचे शासन निर्णय क्र. बीसीसी-२०१८/प्र.क्र.३०८/१६-ब दि. २१ डिसेंबर २०१९अन्वये विहित तरतुदी आणि निर्देशानुसार अनुसूचित जमातीसाठी राखीव असलेल्या उपकेंद्र सहाय्यक पदांच्या भरतीकरीता अर्ज मागविण्यात येत आहेत. खाली नमूद केलेल्या वेळापत्रकाप्रमाणे विहित अर्हताधारक व अनुसूचित जमातीचे जात वैधता प्रमाणपत्रधारक पात्र उमेदवारांनी आपले ऑनलाईन अर्ज सादर करावेत.

१. अनुसूचित जमाती प्रवर्गाचा रिक्त पदांचा गोषवारा :

पदाचे नाव	पदसंख्या	सर्वसाधारण (समांतर आरक्षणाशिवाय)	महिला	खेळाडू	माजी - सैनिक	प्रकल्पग्रस्त	भूकंपग्रस्त	शिकाऊ उमेदवार	दिव्यांग उमेदवार
उपकेंद्र सहाय्यक	१९	५	६	१	३	१	०	२	१

**टीप :** वरील परिच्छेदामध्ये नमूद संवर्गातील पद संख्या कमी, जास्त अथवा रद्द होण्याची शक्यता आहे, आरक्षणामध्ये शासनाच्या आरक्षण धोरणानुसार बदल होण्याची शक्यता आहे. पदसंख्येत/आरक्षणात बदल झाल्यास त्याबाबतचा वेगळा खुलासा जाहिरातीद्वारे वा अन्य मार्गाने करण्यात येणार नाही.

२. दिनांक १०/०२/२०२० अखेर शैक्षणिक अर्हता :-

महाराष्ट्र राज्य माध्यमिक व उच्च माध्यमिक शिक्षण मंडळ (एम.एस.बी.एस.एच.एस.सी.ई) यांचे १०+२ बंधामधील माध्यमिक शालांत परीक्षा उत्तीर्ण प्रमाणपत्र किंवा तत्सम परीक्षा उत्तीर्ण आणि औद्योगिक प्रशिक्षण संस्थेतील व्यवसाय पाठ्यक्रम पूर्ण केल्यावर राष्ट्रीय व्यवसाय प्रशिक्षण परिषद, नवी दिल्ली यांनी वीजतंत्री/तारतंत्री अथवा सेंटर ऑफ एक्सलन्स (इलेक्ट्रीकल सेक्टर) व्यवसायासाठी दिलेले राष्ट्रीय व्यवसाय प्रशिक्षण प्रमाणपत्र अथवा दोन (२) वर्ष पदविका (वीजतंत्री/तारतंत्री) प्रमाणपत्र.

### आणि

शिकाऊ उमेदवार अधिनियम, १९६१ अन्वये राष्ट्रीय शिकाऊ उमेदवारी पूर्ण झाल्यानंतर वीजतंत्री/तारतंत्री व्यवसायातील अथवा सेंटर ऑफ एक्सलन्स (इलेक्ट्रीकल सेक्टर) मधील राष्ट्रीय व्यवसाय प्रशिक्षण परिषद, (एनसीटीव्हीटी) नवी दिल्लीकडून देण्यात येणारे प्रमाणपत्र.

३. दिनांक १०/०२/२०२० रोजी आवश्यक अनुभव :-

३.१ शिकाऊ उमेदवार अधिनियम १९६१ अन्वये राष्ट्रीय शिकाऊ उमेदवारी पूर्ण झाल्यानंतर संबंधित वीजतंत्री/तारतंत्री व्यवसायातील अथवा इलेक्ट्रीकल सेक्टर मधील विद्युत क्षेत्रातील दोन वर्षांचा अनुभव.

३.२ महावितरण कंपनीमधील ज्या कर्मचाऱ्यांनी शिकाऊ उमेदवार अधिनियम १९६१ अंतर्गत वीजतंत्री व तारतंत्री शिकाऊ प्रशिक्षण पूर्ण केलेले नसेल असे कर्मचारीही उपकेंद्र सहाय्यक पदासाठी अर्ज करू शकतात. तथापि, अशा कर्मचाऱ्यांसाठी संबंधित तांत्रिक प्रवर्गाचा (Line Staff) महावितरण कंपनीतील दोन वर्षांचा अनुभव अनिवार्य असेल. सदर दोन वर्षांच्या अनुभवामध्ये विद्युत सहाय्यक या पदाचा अनुभव ग्राह्य धरला जाईल.

अ) जर तदर्थ मंडळ/ महावितरण/ महापारेषण/ महानिर्मिती कंपनीमध्ये वीजतंत्री/तारतंत्री मधून शिकाऊ उमेदवारी प्रशिक्षण पूर्ण केलेले असेल, अशा उमेदवारांचा कालावधी अनुभव म्हणून ग्राह्य धरण्यात येईल.

ब) तसेच, उमेदवाराने तदर्थ मंडळ/ महावितरण/ महापारेषण/ महानिर्मिती कंपनी व्यतिरिक्त इतर ठिकाणी शिकाऊ उमेदवारी प्रशिक्षण पूर्ण केलेले असेल तर त्याचा प्रशिक्षण कालावधी व अनुभव परस्परव्यापी (Overlapping) नसावा.

४. **दिनांक १०/०२/२०२० अखेर वयोमर्यादा :-**

- ४.१ उमेदवाराचे दि. १०/०२/२०२० अखेर किमान वय १८ वर्षे पूर्ण व कमाल वय २७ वर्षे असणे आवश्यक आहे.
- ४.२ अनुसूचित जमाती प्रवर्गातील उमेदवारांकरीता कमाल वयोमर्यादा ५ वर्षे शिथिलक्षम राहिल.
- ४.३ दिव्यांग उमेदवारांकरीता सर्वसाधारण कमाल वयोमर्यादा ४५ वर्षांपर्यंत शिथिलक्षम राहिल.
- ४.४ माजी सैनिकांसाठी कमाल वयोमर्यादा ही ४५ वर्षांची राहिल.
- ४.५ महावितरण कंपनीमधील पात्र कर्मचाऱ्यांसाठी कमाल वयोमर्यादेची अट लागू राहाणार नाही.
- ४.६ यशस्वीरित्या तदर्थ मंडल/ तथा म.रा.वि.मं. सूत्रधारी कंपनी यांच्या अधिपत्याखालील महावितरण/ महानिर्मिती/ महापारोषण कंपनीमध्ये शिकाऊ उमेदवारी प्रशिक्षण पूर्ण केलेल्या शिकाऊ उमेदवाराने पूर्ण केलेल्या प्रशिक्षण कालावधी एवढी कमाल वयोमर्यादा शिथिलक्षम राहिल.
- ४.७ खेळाडूंसाठी सेवाप्रवेशात नियमानुसार विहित असलेल्या वयोमर्यादेत ५ वर्षांपर्यंत वयाची अट शिथिल राहिल.
- ४.८ **वयोमर्यादेकरीता एस.एस.सी. प्रमाणपत्रावर दर्शविलेली / नोंदविलेली जन्मतारीख ग्राह्य धरण्यात येईल.**

५. **मानधन :-**

५.१ निवड झालेल्या उमेदवारांना खालीलप्रमाणे प्रतिमहा मानधन देण्यात येईल.

अ) प्रथम वर्ष	-	एकूण मानधन रुपये १८,०००/-
ब) द्वितीय वर्ष	-	एकूण मानधन रुपये १९,०००/-
क) तृतीय वर्ष	-	एकूण मानधन रुपये २०,०००/-

५.२ उपरोक्त मानधनातून भविष्य निर्वाह निधी, आयकर, व्यवसाय कर इत्यादी वजावट करण्यात येईल. भविष्य निर्वाह निधीच्या अनुषंगाने निवृत्ती वेतनाची रक्कम निवृत्ती वेतन योजनेमध्ये नियमानुसार जमा करण्यात येईल.

६. **आवेदन शुल्क :-** रु.६०/- + केंद्रिय वस्तु व सेवा कर (CGST) + राज्य वस्तु व सेवा कर (SGST)

६.१ शुल्क भरण्याकरिता मुख्य पृष्ठाच्या डाव्या भागावरील "माझे खाते" या लिंक वर क्लिक करावे.

६.२ उमेदवारांनी उपरोक्त दर्शविल्याप्रमाणे आवेदन शुल्क क्रेडिट कार्ड, डेबिट कार्ड अथवा नेट बँकींगद्वारे भरावयाचे आहे. कोणत्याही कारणास्तव ते परत केले जाणार नाही.

६.३ अपंग आणि माजी सैनिक उमेदवारांकरीता सदर फी भरण्यापासून सुट देण्यात आली आहे.

७. **महत्वाच्या तारखा :-**

ऑनलाईन अर्ज करण्याचा कालावधी	०४/०२/२०२० ते १५/०२/२०२०
सर्वसाधारणपणे ऑनलाईन तांत्रिक क्षमता चाचणीचे आवेदन पत्र डाऊनलोड करण्याचा दिनांक (Call Letter)	फेब्रुवारी २०२०
सर्वसाधारणपणे ऑनलाईन तांत्रिक क्षमता चाचणीचा दिनांक (Online Exam)	फेब्रुवारी / मार्च २०२०

८. **पदसंख्या व आरक्षणासंदर्भात सर्वसाधारण तरतुदी :-**

८.१ मागासवर्गाचे आरक्षण महाराष्ट्र राज्य (अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण) अधिनियम, २००१ आणि तदनंतर शासनाने यासंदर्भात वेळोवेळी निर्गमित केलेल्या आदेशानुसार राहिल.

८.२ जातीच्या दाव्याच्या पृष्ठार्थ महाराष्ट्र अनुसूचित जमाती (जातीचे प्रमाणपत्र देण्याचे व त्यांच्या पडताळणीचे विनियम) अधिनियम-२००० मधील तरतुदीनुसार सक्षम प्राधिकाऱ्याकडून प्रदान करण्यात आलेले जातीचे प्रमाणपत्र ग्राह्य धरण्यात येईल.

८.३ शासन निर्णय, आदिवासी विकास विभाग, क्र. एसटीसी-१६९६/प्र.क्र.३४/का-१० दिनांक ७ मार्च, १९९६ आणि शासन निर्णय क्र. बीसीसी-२०१८/प्र.क्र.३०८/१६-ब दि. २१ डिसेंबर २०१९ तदनंतर शासनाने यासंदर्भात वेळोवेळी आदेश काढून विहित केलेल्या नमुन्यात अनुसूचित जमातीच्या उमेदवाराने जातीचे प्रमाणपत्र कागदपत्रे पडताळणी दिवशी सादर करणे आवश्यक राहिल. अन्यथा निवड झालेल्या उमेदवारांची निवड रद्द समजण्यात येईल.

- ८.४ **ऑनलाईन अर्ज भरतेवेळी उमेदवाराकडे सक्षम प्राधिकारी यांनी प्रदान केलेले जात वैधता प्रमाणपत्र असणे अनिवार्य राहिल.**
- ८.५ **समांतर आरक्षणाच्या तरतुदी :-**
- (अ) प्रस्तुत जाहिरातीमध्ये नमूद संवर्गामध्ये काही समांतर आरक्षणाची पदे (महिला, खेळाडू इत्यादी) नमूद केली आहेत. तथापि, जाहिरात प्रसिध्द झाल्यानंतर विद्यमान पदसंख्येमध्ये बदल/वाढ होऊ शकते. सदर बदललेली पदसंख्या निकाल अंतिम करताना विचारात घेतली जातील. यास्तव, जाहिरातीमध्ये पदसंख्या कमी असल्यामुळे सदर पदासाठी अर्ज सादर केला नसल्याची व त्यामुळे निवडीची संधी वाया गेल्याबाबतची तक्रार नंतर कोणत्याही टप्प्यावर विचारात घेतली जाणार नाही.
- (ब) महिला, खेळाडू, माजी सैनिक, शिकाऊ उमेदवारी, प्रकल्पग्रस्त, भूकंपग्रस्त इत्यादीकरिता असलेले समांतर आरक्षण कम्पार्टमेंट (Compartmentalized) आहे.
- (क) महिला, खेळाडू, माजी सैनिक, शिकाऊ उमेदवारी, दिव्यांग, प्रकल्पग्रस्त, भूकंपग्रस्त इत्यादीकरिता असलेले समांतर आरक्षण कंपनीने या संदर्भात वेळोवेळी निर्गमित केलेल्या परिपत्रक/सुधारपत्रानुसार राहिल.
- (ड) समांतर आरक्षणाबाबत शासन परिपत्रक, सामान्य प्रशासन विभाग, क्रमांक एसआरव्ही-१०१२/प्र.क्र.१६/१२/१६-अ, दिनांक १३ ऑगस्ट, २०१४ तसेच शासन शुध्दीपत्रक, सामान्य प्रशासन विभाग, क्रमांक संकीर्ण-१११८/ प्र.क्र.३९/१६-अ, दिनांक १९ डिसेंबर, २०१८ आणि तदनंतर शासनाने या संदर्भात वेळोवेळी निर्गमित केलेल्या आदेशानुसार कार्यवाही करण्यात येईल.
- ८.६ **महिलांचे समांतर आरक्षण :-** शासन निर्णय क्रमांक ८२/२००१/मसेआ/प्र.क्र.४१५/का-२ दि.२५/०५/२००१ मधील तरतुदीनुसार महिलांसाठी ३०% आरक्षण राहिल. महिलांसाठी आरक्षित पदांकरिता दावा करणाऱ्या उमेदवारांनी महिला आरक्षणाचा लाभ घ्यावयाचा असल्यास त्यांनी अर्जामध्ये न चुकता महाराष्ट्राचे अधिवासी (Domiciled) स्पष्टपणे दावा करणे आवश्यक आहे.
- ८.७ शासन निर्णय क्रमांक न्यायप्र-१००९/प्र.क्र.२०२/०९/१६-अ दिनांक २७/१०/२००९ मधील तरतुदीनुसार प्रकल्पग्रस्त व्यक्ती अथवा त्यांच्यावर अवलंबून असणाऱ्या व्यक्तीला ५% व भूकंपग्रस्त व्यक्तींना २% समांतर आरक्षण राहिल.
- ८.८ तदर्थ मंडळ तथा म.रा.वि.मं. सूत्रधारी कंपनी यांच्या अधिपत्याखालील महावितरण/ महानिर्मिती/ महापारेषण कंपनीमध्ये यशस्वीरित्या शिकाऊ उमेदवारी प्रशिक्षण पूर्ण केलेल्या प्रशिक्षणार्थीकरिता १०% समांतर आरक्षण राहिल. या व्यतिरिक्त ज्या उमेदवारांनी इतरत्र शिकाऊ उमेदवारी प्रशिक्षण पूर्ण केलेले आहे, अशा उमेदवारांचा या राखीव पदांकरिता विचार करण्यात येणार नाही.
- ८.९ **अत्युच्च गुणवत्ताधारक खेळाडूंचे समांतर आरक्षण :-**
- (अ) अत्युच्च गुणवत्ताधारक खेळाडूंसाठी ५% समांतर आरक्षण राहिल. शासन निर्णय, शालेय शिक्षण व क्रीडा विभाग, क्रमांक: राक्रीधो-२००२/प्र.क्र.६८/क्रीयुसे-२, दिनांक १ जुलै, २०१६, शासन शुध्दीपत्रक क्रमांक: राक्रीधो-२००२/प्र.क्र.६८/क्रीयुसे-२, दिनांक १८ ऑगस्ट, २०१६ तसेच शासन शुध्दीपत्रक क्रमांक: राक्रीधो-२००२/प्र.क्र.६८/क्रीयुसे-२, दिनांक ११ मार्च, २०१९, आणि तदनंतर शासनाने यासंदर्भात वेळोवेळी निर्गमित केलेल्या आदेशानुसार, प्राविण्य प्राप्त खेळाडू व्यक्तींचे आरक्षण सवलती संदर्भात कार्यवाही करण्यात येईल.
- (ब) प्राविण्य प्राप्त खेळाडू व्यक्तींसाठी असलेल्या आरक्षणाचा दावा करणाऱ्या उमेदवारांच्या बाबतीत क्रीडा विषयक विहित अर्हता धारण करित असल्याबाबत सक्षम प्राधिकाऱ्याने प्रमाणित केलेले खेळाचे प्राविण्य प्रमाणपत्र अर्ज सादर करण्याच्या अंतिम दिनांकाचे किंवा तत्पूर्वीचे असणे बंधनकारक आहे.
- (क) खेळाचे प्राविण्य प्रमाणपत्र योग्य दर्जाचे असल्याबाबत तसेच तो उमेदवार खेळाडूसाठी आरक्षित पदावरील निवडीकरिता पात्र ठरतो, याविषयीच्या पडताळणीकरिता त्यांचे प्राविण्य प्रमाणपत्र संबंधित विभागीय उप संचालक कार्यालयाकडे अर्ज सादर करण्याच्या दिनांकापूर्वीच सादर केलेले असणे बंधनकारक आहे. अन्यथा प्राविण्य प्राप्त खेळाडूसाठी आरक्षणाकरीता पात्र समजण्यास येणार नाही.
- (ड) नियुक्तीच्यावेळी खेळाडू उमेदवाराने विहित अर्हता धारण करित असल्याबाबत सक्षम प्राधिकाऱ्याने प्रमाणित केलेले प्राविण्य प्रमाणपत्र तसेच त्यांचे प्राविण्य प्रमाणपत्र पडताळणीबाबतचा अहवाल सादर केला तरच उमेदवारांचा संबंधित संवर्गातील खेळाडूसाठी आरक्षित पदावर नियुक्तीकरीता विचार करण्यात येईल.

(इ) एकापेक्षा जास्त खेळांची प्राविण्य प्रमाणपत्रे असणाऱ्या खेळाडू उमेदवाराने एकाच वेळेस सर्व खेळांची प्राविण्य प्रमाणपत्रे प्रमाणित करण्याकरीता संबंधित उप संचालक कार्यालयाकडे सादर करणे बंधनकारक आहे.

(ई) खेळाडू उमेदवाराकडून अर्जाद्वारे प्राप्त झालेल्या माहितीची छाननी करतेवेळी विहित नमुन्यातील प्रमाणित प्रमाणपत्र असल्याची खात्री करण्यात येईल. तसेच क्रीडा विभागाच्या संकेतस्थळावरील माहितीशी पडताळणी करण्यात येईल.

८.१० दिव्यांग प्रवर्गासाठी समांतर आरक्षण :-

(अ) दिव्यांग प्रवर्गासाठी एक पाय बाधित व कर्णबधीर यांचेकरिता समांतर आरक्षण राहिल. दिव्यांग प्रवर्गाच्या उमेदवाराजवळ अपंगत्वाचे प्रमाण ४०% पेक्षा कमी नसल्याचे कार्यालयीन परिपत्रक कार्मिक मंत्रालय, भाषा सरकार, नवी दिल्ली क्रमांक ३६०३५/३/२००४/ईएसटीटी(आरईएस), दि. २९/१२/२००५ प्रमाणे मेडिकल बोर्डाचे प्रमाणपत्र असणे आवश्यक आहे. शासन निर्णय क्र. दिव्यांग/२०१८/प्र.क्र.११४/१६-अ दिनांक २९ मे, २०१९ अनुसार पात्र उमेदवारांची निवड करण्यात येईल. सदर शासन निर्णयानुसार दिव्यांग उमेदवाराकरीता ४% समांतर आरक्षणाची तरतूद आहे. दिव्यांग उमेदवारांची पात्रता कंपनीने वेळोवेळी निर्गमित केलेल्या परिपत्रक/सुधारपत्रकानुसार राहिल.

८.११ माजी सैनिकांसाठी समांतर आरक्षण :-

माजी सैनिकांसाठी १५% समांतर आरक्षण राहिल. माजी सैनिक असणाऱ्यांनी जिल्हा सैनिक कल्याण अधिकारी कार्यालय यांच्याकडे नाव नोंदणी केलेली असणे आवश्यक आहे. अशा माजी सैनिकांनीच अर्ज सादर करावेत अन्यथा त्यांचा अर्ज स्विकारला जाणार नाही. उमेदवारांच्या वयोमर्यादेच्या व आरक्षणाच्या सवलतीच्या प्रयोजनार्थ खाली नमूद केलेल्या माजी सैनिकांच्या सुधारीत व्याख्येनुसार माजी सैनिक गणल्या जाणाऱ्या उमेदवारांचाच विचार केला जाईल.

An "Ex Servicemen" means a person, who has served in any rank (whether as combatant or as non-combatant) in the Regular Army, Navy and Air Force of the Indian Union but does not include a person who has served in the Defense Security Corps, the General Reserve Engineering Force, the Lok Sahayak Sena and the Para-Military Forces, and

- (i) Who has retired from such service after earning his/ her pension; or
- (ii) who has been released from such service on medical grounds attributable to military service or circumstances beyond his control and awarded medical or other disability pension; or
- (iii) Who has been released otherwise than on his own request from such service as a result of reduction in establishment; or
- (iv) Who has been released from such service after completing the specific period of engagement otherwise than at his own request or by way of dismissal or discharge on account of misconduct or inefficiency and has been given a gratuity; and includes personnel of the Territorial Army of the following categories, namely :-
  - (i) Pension holders for continuous embodies service;
  - (ii) Persons with disability attributable to military service; and
  - (iii) Gallantry award winners.

Provided that any person who has been released prior to 1<sup>st</sup> July, 1987:-

- (a) at his own request after completing 5 years' service in the Armed Forces of the Union; or
- (b) after serving for a continuous period of six months after attestation otherwise than at his own request or by way of dismissal or discharge on account of misconduct or inefficiency or has been transferred to the reserve pending such release; shall also deemed to be an ex-servicemen for the purpose for this clause.

Explanation - (1) The persons serving in the Armed Forces of the Union who on retirement from service, would come under the category of "Ex-Servicemen", may be permitted to apply for re-employment one year before the completion of the specified terms of engagement & avail themselves of all concession available to Ex-Servicemen in Armed Forces of the Union.

(2) The Armed forces personnel retired/ released at their own request but having earned their pension will be included in the term "Ex-Servicemen" defined for the purpose of reservation in posts in Government.

- ८.१२ रिक्त पदांचा घोषवारा हा मा. उच्च न्यायालय, मुंबई येथे दाखल झालेल्या याचिका क्रमांक २११६/२०१३, २१४७/२०१३ आणि २३२५/२०१३ व मा. औद्योगिक कामगार न्यायालय याचिका क्रमांक ४८/२०१२ च्या आदेशाच्या / निर्णयाच्या अधीन राहून घोषित करण्यात येत आहे.
- ८.१३ मा. उच्च न्यायालय, मुंबई येथे दाखल झालेल्या रिट पिटीशन क्रमांक २०५३/२०१४, जनहित याचिका क्रमांक १७५/२०१८ तसेच यासंदर्भात अन्य प्रकरणी होणाऱ्या अंतिम व महाराष्ट्र शासनाच्या आदेशाच्या अधीन राहून पद भरतीची कार्यवाही करण्यात येईल.
- ८.१४ उमेदवारांनी एक अथवा एका पेक्षा जास्त समांतर आरक्षणाचा दावा करावयाचा असल्यास अशा निवड होणा-या उमेदवारांनी ऑनलाईन अर्जामध्ये नमुद केलेल्या सर्व समांतर आरक्षणाचे सक्षम अधिका-याकडून प्रदान केलेले प्रमाणपत्र कागदपत्रे पडताळणी दिवशी सादर करणे आवश्यक राहिल. अन्यथा त्यांची निवड रद्द समजण्यात येईल.
- ८.१५ आरक्षणा संदर्भातील उपरोक्त शासन निर्णय महाराष्ट्र शासनाच्या संकेतस्थळावर ([www.maharashtra.gov.in](http://www.maharashtra.gov.in)) उपलब्ध आहेत.

**९. अर्ज करण्याची पध्दत :**

- ९.१ उमेदवारांची माहिती संगणकावर एकत्रित करण्यात येणार असल्याने ऑनलाईन परिक्षेकरीता विहित केलेला नमुना अर्ज व माहिती [www.mahadiscom.in](http://www.mahadiscom.in) या संकेत स्थळावर उपलब्ध करून देण्यात आली आहे. इच्छुक उमेदवार अर्ज कंपनीच्या संकेत स्थळावरून डाऊनलोड करू शकतात. यासोबत दिलेल्या लिंकवर ऑन लाईन अर्ज भरण्याबाबतच्या मार्गदर्शक सूचना उपलब्ध करून देण्यात आलेल्या आहेत.
- ९.२ उमेदवारांनी ऑनलाईन अर्ज भरणे आवश्यक आहे. **याकरिता उमेदवाराकडे नित्य वापरात असेल असा (valid) स्वतःचा ई-मेल आयडी व भ्रमणध्वनी क्रमांक ऑन लाईन अर्जामध्ये नमूद करणे आवश्यक आहे.** भरती प्रक्रिये दरम्यान पत्रव्यवहार आणि इतर माहिती ऑन लाईन देण्यात येणार असल्या कारणामुळे भरती प्रक्रियेच्या संपूर्ण कालावधीमध्ये नोंदणी केलेला सदर ई-मेल आयडी व भ्रमणध्वनी क्रमांक वैध/कार्यरत राहाणे आवश्यक आहे.
- ९.३ ऑन लाईन अर्जामध्ये वैयक्तिक माहिती, संपर्काची माहिती, शैक्षणिक अर्हता इत्यादी संदर्भातील तपशीलाची अचूक नोंद करावी.
- ९.४ उमेदवारांचे छायाचित्र व स्वाक्षरी स्कॅन करून अर्जामध्ये नमूद केलेल्या ठिकाणी अपलोड करणे बंधनकारक आहे. अर्ज सादर करताना उमेदवाराजवळ स्वतःचा फोटो (रुंदी ३.५ से.मी. X उंची ४.५ से.मी.) व स्वतःचा ई-मेल आयडी असणे आवश्यक आहे. स्वतःचा विहित आकारातील फोटो व स्वाक्षरी स्कॅन करून अपलोड करावी. याकरिता एका पांढऱ्या स्वच्छ कागदावर विहित आकाराचा फोटो चिकटवावा. तसेच विहित आकारामध्ये काळ्या शाईच्या पेनने चौकोनात स्वाक्षरी करावी. फोटोवर स्वाक्षरी करू नये अथवा फोटो साक्षांकित (Attested) करू नये. वरील सूचनांनुसार फोटो कागदावर व्यवस्थित चिकटवावा. स्टॅपल अथवा पिनिंग करू नये. फक्त फोटो स्कॅनरवर ठेवून थेट स्कॅन करता येईल. फोटो व स्वाक्षरीची प्रत्येकाची संपूर्ण ईमेज स्कॅन करून jpg फॉर्मेटमध्ये संगणकावर वेगवेगळ्या फाईल्समध्ये स्वतंत्रपणे जतन (save) करावी. फोटो व स्वाक्षरीची दोन्हीची मिळून संपूर्ण इमेज ५० Kb पेक्षा जास्त असल्यास स्कॅनरचे dpi resolution, no. of colors, etc. द्वारे स्कॅनिंगच्या वेळी Setting Adjust करावे. सोबत दर्शविलेल्या लिंकवर फोटो आणि स्वाक्षरी (सही) अपलोड करण्याबाबतच्या मार्गदर्शक सूचना उपलब्ध करून देण्यात आलेल्या आहेत.
- ९.५ विहित नमुन्यातील ऑन लाईन अर्ज कंपनीच्या संकेत स्थळावर दिनांक ०४/०२/२०२० पासून उपलब्ध राहतील. सदर अर्ज स्विकारण्याची अंतिम तारीख १५/०२/२०२० रोजी २३:५९ वाजेपर्यंत राहिल. उमेदवारांचे ऑनलाईन भरलेले अर्जच स्विकारले जातील. अन्य कोणत्याही प्रकारे केलेले अर्ज विचारात घेतले जाणार नाहीत, याची विशेष नोंद घ्यावी.
- ९.६ अर्जामध्ये नमूद केलेल्या बाबी/विवरणेच ग्राह्य धरण्यात येतील. अर्ज सादर केल्यानंतर दिलेली माहिती/विवरणपत्रे ग्राह्य धरण्यात येणार नाहीत.
- ९.७ जिल्हा रोजगार व स्वयंरोजगार कार्यालयात नाव नोंदणी केली असल्यास त्या प्रमाणपत्रांची साक्षांकित केलेली प्रत कंपनीने मागणी केल्यानंतर सादर करावी.

- ९.८ ऑनलाईन पध्दतीने सादर केलेल्या अर्जांमधील सर्व माहितीची सत्यता तपासण्यासाठी आवश्यक कागदपत्रांचा पुरावा जसे की शैक्षणिक अर्हता, वय तसेच जातीचा दाखला, जात वैधता प्रमाणपत्र, अपंगत्वाचे वैद्यकीय प्रमाणपत्र, खेळाची प्रमाणपत्रे, प्रकलनग्रस्त व भूकंपग्रस्त दाखला इत्यादी प्रमाणपत्रांच्या स्वतः साक्षात्कृत केलेल्या प्रती सिस्टीम जनरेटेड अर्जासोबत मागणी केल्यानंतर देणे क्रमप्राप्त आहे. तसेच ऑनलाईन अर्जांमध्ये नमुद केलेल्या सर्व माहिती बाबतचे प्रमाणपत्रे कागदपत्रे पडताळणी दिवशी सादर करावेत. अशा सादर केलेल्या अर्जांची / प्रमाणपत्रांची छाननी नेमणूक देण्यापूर्वी अथवा त्यानंतर कोणत्याही टप्प्यावर करण्यात येईल.
- ९.९ अर्जांमध्ये केलेला दावा व सादर केलेल्या कागदपत्रांतील दावा यामध्ये फरक आढळून आल्यास अर्जांमधील माहिती खोटी समजण्यात येईल. अर्जांमधील माहिती संदर्भातील कागदपत्रे पुरावे सादर करू न शकल्यास उमेदवारी रद्द करण्यात येईल.

## १०. निवड पध्दती :

- १०.१ अर्ज प्राप्त झालेल्या उमेदवारांची वस्तुनिष्ठ स्वरूपाची (Objective Type) ऑनलाईन तांत्रिक क्षमता चाचणी घेण्यात येईल. सादर चाचणी ही पदांसाठी आवश्यक असलेली किमान अर्हता, सामान्यज्ञान व पदासाठी आवश्यक असणाऱ्या ज्ञानावर आधारित राहिल. परीक्षेचे माध्यम मराठी राहिल. सर्व उमेदवारांना ऑनलाईन तांत्रिक क्षमता चाचणीकरिता बोलविण्यात येईल. उमेदवारांनी सादर केलेल्या अर्जांची छाननी ऑनलाईन तांत्रिक क्षमता चाचणीच्या वेळी केली जाणार नाही. तथापि, निवड झालेल्या उमेदवारांच्या अर्जांची छाननी नेमणुकीपूर्वी करण्यात येईल. ऑनलाईन अर्जांमध्ये दर्शविलेल्या माहिती पृष्ठ्यर्थ योग्य ते दस्ताऐवज जमा करणे ही सर्वस्वी उमेदवाराची जबाबदारी राहिल, अन्यथा त्यांची निवड रद्द करण्यात येईल.
- १०.२ ऑनलाईन तांत्रिक क्षमता चाचणीकरिता बोलविलेल्या उमेदवारांची यादी कंपनीच्या संकेतस्थळावर [www.mahadiscom.in](http://www.mahadiscom.in) वर उपलब्ध करून देण्यात येईल. उमेदवारांना ऑनलाईन तांत्रिक क्षमता चाचणीकरिता स्वतंत्रपणे आवेदनपत्र पाठविण्यात येणार नाही. उमेदवारांनी कंपनीच्या संकेतस्थळावरून आवेदन पत्र डाऊनलोड करून घेऊन त्यामध्ये माहिती भरावयाची आहे. **ऑनलाईन तांत्रिक क्षमता चाचणी सर्वसाधारणपणे माहे फेब्रुवारी/मार्च २०२० मध्ये घेण्यात येईल.** ऑनलाईन तांत्रिक क्षमता चाचणीच्या प्रवेश पत्रावर चाचणी केंद्राचा तपशील देण्यात येईल. चाचणी केंद्र कार्यान्वीत करण्याकरिता आवश्यक असलेले उमेदवार नोंदणी झालेले नसल्यास सादरचे चाचणी केंद्र कार्यान्वीत करण्यात येणार नाही. सादरच्या चाचणी केंद्राचे उमेदवार त्याचप्रमाणे चाचणी केंद्राच्या क्षमतेपेक्षा अधिक उमेदवारांची नोंदणी झाल्यास उपलब्धतेनुसार नजिकच्या चाचणी केंद्रावर वर्ग करण्यात येतील. चाचणी केंद्रामध्ये बदल करण्याची उमेदवारांची मागणी स्विकारली जाणार नाही.
- १०.३ ज्या उमेदवारांना ऑनलाईन तांत्रिक क्षमता चाचणी परिक्षेमध्ये एकूण १०० गुणांपैकी एकूण ३० पेक्षा कमी गुण प्राप्त झाल्यास अशा उमेदवारांचा निवडीसाठी विचार केला जाणार नाही.
- १०.४ उमेदवाराने एका पेक्षा जास्त वेळेस अर्जांची नोंदणी केली असल्यास, अशा उमेदवारांच्या बाबतीत त्यांचा शेवटचा अर्ज व त्यामधील माहिती ग्राह्य धरण्यात येईल व इतर नोंदी रद्दबातल समजल्या जातील.
- १०.५ निवड झालेल्या उमेदवारांनी सिस्टीम जनरेटेड अर्जांमध्ये दर्शविलेली त्यांची शैक्षणिक अर्हता, वय, जात, खेळामधील प्राविण्य, शारीरिक बाधित/व्यंगत्व, माजी सैनिक, इत्यादी सिध्द करणे हे सर्वस्वी उमेदवाराची जबाबदारी राहिल. यापैकी कोणतीही बाब उमेदवार सिध्द करू न शकल्यास त्याची निवड रद्द करण्यात येईल.
- १०.६ दस्तऐवज सादर करण्याच्या कालावधीमध्ये उमेदवाराने दस्तऐवज सादर न केल्यास त्याची उमेदवारी रद्द करण्यात येईल.

## ११. इतर अटी :-

- ११.१ जाहिरातीत दर्शविण्यात आलेली अर्हता ही 'किमान' अर्हता आहे आणि केवळ ही किमान अर्हता हाच निकष मानून उमेदवार संबंधित पदाच्या निवडीसाठी पात्र ठरू शकणार नाही.
- ११.२ उमेदवार हा महाराष्ट्रातील अधिवासी (Domicile) असला पाहिजे. तसेच उमेदवारास मराठी भाषेचे ज्ञान पूर्णपणे अवगत असणे आवश्यक आहे, याची उमेदवाराने नोंद घ्यावी. मराठी भाषेचे ज्ञान असलेबाबतचा पुरावा म्हणून उमेदवाराने खालील प्रमाणपत्रे / कागदपत्रे तपासणीवेळी सादर करणे आवश्यक आहे.

“माध्यमिक / शालांत प्रमाणपत्र परीक्षा किंवा मॅट्रिक किंवा विद्यापिठिय उच्च परीक्षा संबंधित मराठी भाषा घेऊन उत्तीर्ण असल्याबाबतचे प्रमाणपत्र किंवा उमेदवार उत्तम रितीने मराठी भाषा वाचू, लिहू आणि बोलू शकतो अशा आशयाचे संविधिक विद्यापिठाशी संलग्न असलेल्या महाविद्यालयातील किंवा पदव्युत्तर संस्थेतील भाषा शिक्षकाने दिलेले आणि महाविद्यालयाच्या किंवा संस्थेच्या प्राचार्यांनी प्रतिस्वाक्षरी केलेले प्रमाणपत्र.”

- ११.३ निवड झालेल्या उमेदवारांना कंपनीच्या सेवेत ३ वर्षांचा कालावधी समाधानकारकपणे पूर्ण केल्यानंतर "यंत्रचालक" या पदावर अनुशेष आणि रिक्त पदे यांच्या अनुषंगाने सामावून घेतले जाईल. "यंत्रचालक" पदावर रुजू झाल्यानंतर ते मूळ वेतना व्यतिरिक्त महागाई भत्ता, घरभाडे भत्ता व इतर भत्ते इत्यादी कंपनीच्या नियमांप्रमाणे मिळण्यास पात्र ठरतील.
- ११.४ भरती प्रक्रिये दरम्यान जर एखाद्या उमेदवाराने सादर केलेली माहिती खोटी अथवा चुकीची आढळून आल्यास अशा उमेदवाराचा अर्ज भरती प्रक्रियेच्या कोणत्याही टप्प्यात अपात्र ठरविण्यात येईल.
- ११.५ जाहिरातीतील पदांची भरती प्रक्रियेबाबतचा कंपनीचा निर्णय अंतिम असून त्याबाबत कोणताही पत्रव्यवहार वैयक्तिक पातळीवर कोणाशीही केला जाणार नाही.
- ११.६ भरती प्रक्रियेत प्रत्यक्ष व अप्रत्यक्ष प्रचार/हस्तक्षेप करण्याचा प्रयत्न केल्याचे निदर्शनास आल्यास अशा उमेदवाराचा अर्ज अपात्र ठरविण्यात येईल.
- ११.७ निवड झालेल्या उमेदवारास रिक्त पद आणि अनुशेष यांच्या अनुषंगाने परिमंडल कार्यालयाकडे सविस्तर पदस्थापनेकरिता वर्ग करण्यात येतील. अशा उमेदवारांना परिमंडलाच्या कार्यक्षेत्रातील कोणत्याही कार्यालयाच्या ठिकाणी रिक्त पदाच्या उपलब्धतेनुसार नियुक्त करण्यात येईल, याबाबत कंपनीचा निर्णय अंतिम राहिल.
- ११.८ निवड झालेल्या उमेदवाराने नियुक्तीच्या ठिकाणी स्वखर्चाने जाऊन रुजू होणे आवश्यक राहिल.
- ११.९ जाहिरातीत बदल किंवा जाहिरातीच्या काही भागात अंशतः बदल किंवा संपूर्ण जाहिरात रद्द करण्याचे अधिकार हे कंपनी राखून ठेवीत आहे व सदरचा निर्णय कोणत्याही प्रकारे उमेदवारास कळविला जाणार नाही.
- ११.१० निवडीच्या कोणत्याही टप्प्याला उमेदवार विहित अर्हता धारण करित नसल्याचे किंवा त्याचे पूर्वीचे चरित्र गैरवर्तणुकीचे आढळल्यास त्याची उमेदवारी/नियुक्ती कोणत्याही टप्प्यावर रद्द होईल. तसेच अशा उमेदवाराची नियुक्ती झाल्यास त्यांची नियुक्ती समाप्त करण्यात येईल.
- ११.११ महाराष्ट्र सिव्हील (Declaration of Small Family) अधिनियम, २००५ अंतर्गत विहित केलेल्या छोटे कुटुंब व्याख्यांमध्ये मोडणे ही एक आवश्यक पात्रता आहे.
- ११.१२ निवड सूचीची विधी ग्राह्यता (Validity) निवड यादी/प्रतिक्षा यादी प्रसिध्द झालेल्या तारखेपासून एक वर्षाची राहिल. त्यानंतर निवडसूची एक वर्ष पूर्ण झाल्यानंतर व्यपगत होईल.

\*\*\*\*\*